

ДОГОВОР
за јавна набавка на стоки

Бр. 10-2136
23.03.2018 год.
СКОПЈЕ

Договорни страни:

1. **Оператор на електропреносниот систем на Македонија** – Акционерско друштво за пренос на електрична енергија и управување со електроенергетскиот систем на Македонија во државна сопственост Скопје, ул. Максим Горки бр.4 Скопје, со ЕМБС 5933781 застапувано од генералниот директор Сашо Василевски, како набавувач, во понатамошниот текст Договорен орган, од една страна и
2. **Флај Кем ДООЕЛ** ул. Црвена Вода бр.4/2а 1000 Скопје, со ЕМБС 7016387 застапувано од одговорното лице Горан Георгиевски, како добавувач, во понатамошниот текст Носител на набавката, од друга страна.

Предмет на договорот

Член 1

Предмет на овој договор е јавна набавка на стоки: **специјални летечки уреди (дронов)** за извршување **вонреден преглед на ДВ**, во се според тендерската документација, техничките спецификации и понудата на Носителот на набавката по спроведена постапка за јавна набавка на Договорниот орган со број на оглас 56/2017.

Основ на договорот

Член 2

Основ на овој договор е спроведена постапка за јавната набавка на Договорниот орган со број на оглас 56/2017.

Понудата на Носителот на набавка, тендерската документација и техничките спецификации по спроведена постапка за јавна набавка на Договорниот орган со број на оглас 56/2017 се составен дел на овој договор.

Носителот на набавката е врзан за понудата, тендерската документација и техничките спецификации и истите се во важност за целото времетраење на договорот.

Количини и единечни цени

Член 3

Количините и цените на стоките предмет на овој договор, на паритет ДДП (според ИНКОТЕРМС 2010) во Централен магацин на АД МЕПСО, ТС Скопје 1, Ул. Марко Крале " бр.142, Бутел – Скопје, во денари, се:

Ред. бр.	Опис	Ед. мера	Количина	Единечна цена без ДДВ	Вкупна цена без ДДВ	ДДВ
1	Специјални летечки уреди (дронов) за извршување вонреден преглед на ДВ	комплет	2	301.823,21	603.646,42	108.656,36
2	Обука за 4 лица	паушал	1	57.353,58	57.353,58	10.323,64
ВКУПНО:					661.000,00	118.980,00

Цените од став 1 на овој член се фиксни за цело времетраење на овој договор и истите не подлежат на измени до крајот на неговото исполнување.
Во цената се вклучени сите трошоци.

Единечните цени на секоја од поединечните ставки е пресметана со соодветно намалување кое е еднакво на процентот на намалување на цената на првичната понуда (пред електронската аукција) и цената на последната понуда (по завршување на електронската аукција) во висина од 28.30%.

Вредност на договорот

Член 4

Вкупната вредност на овој договор изнесува:

- Вкупно без ДДВ	661.000,00 денари
- <u>ДДВ</u>	<u>118.980,00 денари</u>
Вкупно со ДДВ	779.980,00 денари

Со зборови: седумстотиниседумдесетидеветилјадиидеветстотинииосумдесет денари со вклучен ДДВ.

Времетраење на договорот

Член 5

Овој договор се склучува на определен временски период сметано од денот на неговото потпишување од двете страни, па се до исполнувањето на предметот на договорот, но не подолго од 6 (шест) месеци од денот на потпишување на договорот од двете договорни страни.

Права и обврски на договорните страни

Член 6

Правата и обврските на договорните страни кои произлегуваат од овој договор стапуваат во сила на денот на потпишувањето на договорот од двете договорни страни.

Носителот на набавката се обврзува стоката – предмет на овој договор да ја испорача во се согласно барањата од техничката спецификација по спроведена постапка за јавна набавка на Договорниот орган со број на оглас 56/2017, навремено и квалитетно, како и целосно да го реализира овој договор.

Носителот на набавката е должен при извршувањето на обврската да постапува со внимание на добар стопанственик и со внимание на добар стручњак.

Двете страни се должни да ги извршуваат своите обврски и се одговорни за нивното исполнување.

Двете страни се должни да се воздржуваат од постапките со кои можат на другата страна да и предизвикаат штета.

Начин, рок и место на испорака

Член 7

Носителот на набавката е должен стоките предмет на овој договор да ги испорача во рок од 60 дена, сметано од денот на потпишување на договорот од двете договорни страни.

Носителот на набавката е должен стоките предмет на овој договор да ги испорача со документ (испратница) на паритет ДДП (според ИНКОТЕРМС 2010) во Централен магацин на АД МЕПСО, ТС Скопје 1, Ул. Марко Крале " бр.142, Бутел – Скопје.

По испорака на стоката Носителот на набавката е должен да изврши обука за 4 лица во рок од 30 дена од денот на испораката на стоката.

Доколку за спроведување на обуката потребно е да се изврши патување во странство, трошоците за патување и сместување за претставниците од страна на Договорниот орган ќе бидат на негова сметка.

Договорниот орган во моментот на испораката на стоката врши квалитативен и квантитативен прием на стоката. За извршениот прием се изготвува Записник за квалитативен и квантитативен прием на стоките и истиот се потпишува од овластените лица на двете договорни страни.

Обуката ќе се смета за завршена со потпишување на Записник за извршена обука потпишан од овластените лица на двете договорни страни.

Договорниот орган ги задолжува и овластува лицата Христо Аиновски и Јане Герасимоски, да ја следат реализацијата на овој договор.

Начин и рок на плаќање

Член 8

Договорниот орган го врши плаќањето вирмански, по целосно реализирање на договорот во рок од 15 (петнаесет) дена од денот на приемот на фактурата во архивата на договорниот орган придружена со валидна испратница, записник за квалитативен и квантитативен прием и записник за извршена обука потпишан од овластените лица на двете договорни страни.

Носителот на набавката фактурата придружена со примерок од испратницата, записник за квалитативен и квантитативен прием и записник за извршена обука потпишан од овластените лица на двете договорни страни, ја доставува до Договорниот орган на следната адреса: АД МЕПСО – Скопје, ул. Максим Горки бр.4, 1000 Скопје, Сектор за финансиски работи, Оддел за комерцијални работи, со назначување на бројот и датумот на договорот за јавна набавка, како и количини и единечни и вкупни цени, со посебно искажан ДДВ.

Договорниот орган го задржува правото да ја врати фактурата доколку не е комплетна и да поднесе рекламација на пресметката на фактурата во рок од 8 дена, сметано од денот на приемот на фактурата.

Квантитативна и квалитативна контрола

Член 9

Квантитативен прием на стоката од член 1 од овој договор врши Договорниот орган, со документ Испратница потпишана од овластено лице на Носителот на набавката, лицето доставувач и магационерот на Договорниот орган.

Испратницата се изготвува во 3 примероци, по еден примерок за двете договорни страни, а еден примерок Носителот на набавката доставува со фактурата.

Квалитативен прием на стоката се врши со изготвување на Записник за квалитативен и квантитативен прием на испорачаната стока потпишан од Христо Аиновски и Јане Герасимовски како овластени лица на Договорниот орган и овластеното лице на Носителот на набавката.

Записникот за квалитативен прием ги содржи особено следниве податоци:

- дали стоката е испорачана во рокот кој е договорен, и
- дали квантитетот и квалитетот на испорачаната стока одговара на договорениот квантитет и квалитет, односно, кои стоки ќе треба да се заменат поправат и во кој рок тоа треба да се стори.

Договорниот орган ги задолжува лицата Христо Аиновски и Јане Герасимовски и при приемот на стоката на вообичаен начин истата да ја прегледаат во присуство на Носителот на набавката и за видливите недостатоци во рок од 8 дена да го известат Носителот на набавката.

Недостаток на стоката постои:

- ако стоката ги нема потребните својства за негова редовна употреба ,
- ако стоката ги нема потребните својства за особената употреба за која ја набавува Договорниот орган,
- ако стоката ги нема својствата и одликите што се изрично договорени, односно пропишани, и
- кога Носителот на набавката предал стока која не е соодветена на техничките спецификации.

Доколку по приемот на стоката, Договорниот орган открил некој недостаток што не можел да се открие со вообичаениот преглед при преземањето на стоката (скриен недостаток), Договорниот орган е должен за тој недостаток да го известат Носителот на набавката во рок од осум дена, сметајќи од денот кога го открил недостатокот, но не подоцна од шест месеци од предавањето на стоката.

Кога поради некој недостаток дошло до испорака на други количини и врсти на стока, замена или слично, рокот од претходниот став почнува да тече од предавањето на новата стока, извршената замена и слично.

Во случај на неисправност или недостаток на стоката, Договорниот орган има право да бара:

- Сервисирање или замена на стоката со нова неупотребувана иста таква стока, или
- Раскинување на договорот и враќање на платениот износ

Носителот на набавката е должен на Договорниот орган да му ја надомести штетата предизвикана поради неисправноста или недостатоците на стоката која е предмет на овој Договор согласно Законот за облигациони односи и Законот за заштита на потрошувачи.

Гаранција

Член 10

Носителот на набавката гарантира за квалитетот на испорачаната стока за период од 2 години, сметано од денот на потпишување на Записник за квалитативен и квантитативен прием на стоките од двете договорни страни.

Гаранција за квалитетно извршување на договорот

Член 11

Носителот на набавката е должен веднаш, а најдоцна во рок од 7 дена од денот на потпишувањето на договорот, да му достави на Договорниот орган банкарска гаранција за квалитетно извршување на договорот во висина од 5% од вкупната вредност на договорот без ДДВ.

Гаранцијата се доставува во вид на банкарска гаранција во писмена форма. Сите трошоци и провизии при обезбедувањето и проследувањето на банкарската гаранција се на терет на налогодавачот. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно извршување на договорот ќе биде со важност до целосното реализирање на договорот.

Банкарската гаранција за квалитетно извршување на договорот ќе биде во валутата на која гласи договорот.

Гаранцијата за квалитетно извршување на договорот треба да биде издадена од банка.

Гаранцијата за квалитетно извршување на договорот се доставува во определениот рок, и тоа: по пошта или лично на лицето за контакт за комерцијалниот дел од точка 1 од тендерската документација.

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе биде известен од Договорниот орган. Доколку дојде до наплата на гаранцијата за квалитетно извршување на договорот, договорниот орган ќе објави до ЕСЈН негативна референца.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализирање на договорот.

Гаранцијата за квалитетно извршување на договорот договорниот орган му ја враќа на носителот на набавката лично во седиштето на Договорниот орган или по пошта на негово писмено барање.

Виша сила

Член 12

Ниту една од договорните страни нема да биде одговорна за неисполнување на овој договор до кое би дошло заради Виша сила.

Ако една од договорните страни е спречена во исполнувањето на своите обврски заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила договорот може да се реализира по потреба со заеднички прифатено дополнување или да се раскине договорно.

Раскинување и санкции за прекршување на договорот

Член 13

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот без отказан рок.

Договорната страна која поради неисполнување на договорните обврски бара продолжување на исполнување на обврската или раскинување на договорот, должна е тоа да и го соопшти на другата договорна страна без одлагање, по писмен пат.

Кога Носителот на набавката ќе задоцни со реализацијата на овој Договор во определениот рок, Договорниот орган преку овој Договор и без дополнително писмено известување, му определува дополнителен примерен рок од 20 дена, за исполнување на обврската, за што се определува договорна казна за задоцнување во висина од 0,25 % од вкупната вредност на овој Договор за секој ден задоцнување, но не повеќе од 5% од вкупната вредност на овој Договор, без ДДВ. Евентуалната договорната казна ќе се наплати со намалување на износот за плаќање по фактурата на Носителот на набавката.

Кога Носителот на набавката нема да ја исполни својата обврска за реализација на овој Договор и во дополнително определениот рок согласно ставот 3 од овој член, или нема да исполни било која друга обврска по овој Договор, или Договорниот орган го раскине договорот по вина на Носителот на набавката, Договорниот орган ја наплаќа гаранцијата за квалитетно извршување на договорот. Во тој случај договорниот орган ќе објави до ЕСЈН и негативна референца.

Договорниот орган го задржува правото да бара и надомест на штета што би ја претрпел поради тоа, согласно Законот за облигационите односи.

Решавање на спорови

Член 14

Сите евентуални спорови и недоразбирања кои би произлегле од овој договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не е можно, спорот ќе го решава стварно и месно надлежниот суд во Скопје.

Корупциско или измамничко однесување

Член 15

Договорните страни се согласни да ги применат највисоките стандарди за етичко и законито однесување за време на реализацијата на овој договор.

Заштита на информации од доверлив карактер

Член 16

Договорните страни се согласни да ги штитат информациите од доверлив карактер, особено кога станува збор за деловна тајна.

Преодни и завршни одредби

Член 17

Составен дел на овој договор се следните прилози, и тоа:

- тендерската документација,
- техничките спецификации, и
- понудата на Носителот на набавката.

За сите права, обврски и одговорности кои произлегуваат за договорните страни, а кои не се наведени во договорот, соодветно ќе се применуваат одредбите содржани во прилозите (наведени во став 1 на овој член) кои се составен и интегрален дел на овој договор.

Член 18

За се што не е предвидено со овој договор ќе се применуваат одредбите од Законот за облигационите односи и другите позитивни законски прописи во Р. Македонија.

Член 19


Измени и дополнувања на договорот се вршат со заедничка согласност на двете договорни страни по писмен пат.

Договорот се менува со анекс само во согласност со одредбите на Законот за облигационите односи, Законот за јавните набавки и тендерската документација.


Член 20

Овој договор е склучен во 6 (шест) истоветни примероци, од кои 4 (четири) за Договорниот орган и 2 (два) за Носителот на набавката.

Изготвил: Јасна Ушковска



Проверил: Ставре Лега



Контролирал: Никола Ивановски



Одобрил:
Сектор за финансиски работи
Директор
Магдалена Чижбаноска Вангелов




Одобрил:
Подружница ОПМ
Директор
Сашо Стефановски





НОСИТЕЛ НА НАБАВКАТА
Флај Кем ДООЕЛ
Управител



Горан Георгиевски

Ротационо на ЛЕА
10.04.2018
